

SA's Leading Past Year

Exam Paper Portal



You have Downloaded, yet Another Great
Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za



**SA EXAM
PAPERS**



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

LIBANGA 12

SISWATI LULWIMI LWASEKHAYA (HL)

LIPHEPHA LESITSATFU (P3)

INDLOVANA/INDLOVULENKHULU 2016

IMEMORANDAMU

EMAMAKI: 100

Lememorandamu inemakhasi la-11.

SIGABA A: INDZABA**UMBUTO 1: KUBHALWA KWENDZABA (340–390 emagama) (50 emamaki)**

CAPHELA: Kuyo yonkhe imibhalo cikelela linani lemagama lelimisiwe. Indzaba lephatselene nesitfombe ifakwe sihloko.

1.1 *Kute lebekafisa kuphutselwa ngulowo mcimbi.*

LUHLOBO LWENDZABA: INDZABA LELANDZISAKO**LOKUBALULEKILE:**

- Endzabeni lelandzisako kumele kucikelelwe kutsi kubhalwa ngesikhatsi lesengca ngobe ilandzisa ngemcimbi lowenteka.
- Caphela kutsi indzaba ikhuluma ngemcimbi lapho wonkhe umuntfu angavumanga kutsi aphutselwe ngiwo

1.2 *Waze waba ngumnyaka lomuhle lona lesiphuma kuwo bo!*

LUHLOBO LWENDZABA: INDZABA LECHAZAKO**LOKUBALULEKILE:**

- Intfo lechazwako kumele kuvetwe sitfombe sayo ngalokusobala kuleto tetsamelilwati tembhali.
- Caphela kutsi indzaba ichaza tonkhe tintfo letinhle, letimnandzi, imphumelelo njll kulowo mnyaka.

1.3 *Kungenetiseki ngiko kanye lokundlondlobalisa lobugebengu lobukhungetse lelilve letfu. Utsini umbono wakho?*

LUHLOBO LWENDZABA: INDZABA LEVETA UMBONO WEMBHALI/HLANGOTSILUNYE**LOKUBALULEKILE:**

- Bahlolwa kumele bakhetsa luhlangotsi lunye bangagudluki kulo endzabeni yonkhe. (Bavumelane nobe baphikisane nembono.)
- Caphela kutsi indzaba iveta luhlangotsi lolukhetfwe ngumhlolwa, ingakhulumi ngako kokubili, kungenetiseki kundlondlobalisa nobe akundlondlobalisi bugebengu lobukhungetse lelilve.

1.4 *Buhle nebubi betikolo letingekho ngaphasi kwahulumende.*

**LUHLOBO LWENDZABA: INDZABA LENHLANGOTSIMBILI/
MBACAMBILI/LEVETA SIMO NJENGOBE
SINJALO**

LOKUBALULEKILE:

- Kuloluhlobo lwenzaba bahlolwa kumele bavete bubi nebuhle besihloko, totimbili tinhlangothi.
- Caphela kutsi indzaba ikhuluma ngebuhle nebubi betikolo letingekho ngaphasi kwahulumende, ayiphaphalati.

1.5 *Ngifundze lukhulu, emuva angibuyeli.*

LUHLOBO LWENDZABA: INDZABA LEVETA LIKAMUVA LEMBHALI.

LOKUBALULEKILE:

- Kuloluhlobo lwenzaba umbhali ubalisa ngako konkhe lokwamvelela emphilweni yakhe, lokubangela kutsi angafisi kubuyela emuva emphilweni labeyiphila.
- Emaphuzu lasenzabeni akavete simo sembhali lapho sigucuka khona sisuka kulesi labekuso site sifike lapho sesikhona lomuhla. (Kusukela emphilweni labeyiphila langafuni kuphindze abuyele kuyo).

1.6 1.6.1 *Indzaba lephatselene nesitfombe.*

**LUHLOBO LWENDZABA: INGATSATSA NOBE NGULUPHI
LUHLOBO LWENDZABA KULETI
LETINGENHLA**

LOKUBALULEKILE:

- Bahlolwa kumele babe nemaphuzu lesekelako lahambisana nesitfombe, bangagudluki kuso.
- Tihloko titawehluka. sib. Tekulima etikolweni/Sifundvo setekulima/Bunjinga busemhlabatsini/njll.

1.6.2 *Indzaba lephatselene nesitfombe.*

**LUHLOBO LWENDZABA: INGATSATSA NOBE NGULUPHI
LUHLOBO LWENDZABA KULETI
LETINGENHLA.**

LOKUBALULEKILE:

- Bahlolwa kumele babe nemaphuzu levakalako lahambelana nesitfombe, bangagudluki kuso.
- Tihloko titawehluka. sib. Tetimayini nebantfu labasikati/Bantfu labasikati labanesibindzi/Kulingana ngekwbulili emsebentini/njll.).

1.6.3 *Indzaba lephatselene nesitfombe.*

**LUHLOBO LWENDZABA: INGATSATSA NOBE NGULUPHI
LUHLOBO LWENDZABA KULETI
LETINGENHLA.**

LOKUBALULEKILE:

- Bahlolwa kumele babe nemaphuzu levakalako lahambelana nesitfombe, bangagudluki kuso.
- Tihloko titawehluka. sib. Tingoti letidalwa bomakhalekhikhini nakushayelwa/bubi bekusebentisa bomakhalekhikhini emgwacweni/ithekhnoloji isicedzile sive, njll.

CAPHELA: KWABIWA KWEMAMAKI: (BONA IRUBHRIKI)

SAMBA SESIGABA A: 50

SIGABA B: EMATHEKSTHI EMIBHALOMBIKO**UMBUTO 2: IMIBHALOMBIKO (100–120 emagama) (50 emamaki)****2.1 INCWADZI LEHLELEKILE****SAKHIWO:**

- Emakheli aba mabili, angafakwa timphawu tekufundza.
- Likheli lesibili lifakwa sikhundla salobhalelwako.
- Iba nesingeniso, umtimba nesiphetfo.
- Kweciwa umugca embikwesibingelelo.
- Sibingelelo sencwadzi. (Sibingelelo kufanele sivete bulili balobhalelwako, sib. Mnumzane/Nkhosatana).
- Sihloko sendzaba lokukhulunywa ngayo.
- Singeniso lesetfula loko lekutawucocwa ngako.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca embikwesiphetfo.
- Siphetfo lesisonga loko lebekucocwa ngako emtimbeni wencwadzi.
- Kweciwa umugca embikwekuvalelisa.
- Kuvalelisa lokutitfobako lokuhambelana nesibingelelo. (Sib. Ngimi lotitfobako).
- Sibongo siyafakwa.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Incwadzi ayincome intfutfuko yalokwentekako kuleyo ndzawo lekukhulunywa ngayo.

CAPHELA: Kwabiwa kwemamaki: (Bona irubhriki)

2.2 UMLANDVOMUFI**SAKHIWO:**

- Sihloko semlandvomufi. Sib. Umlandvomufi wa ... lotelwe ... washona ...
- Ligama nesibongo semufi.
- Lusuku latelwe ngalo nelusuku lashone ngalo.
- Batali bakhe.
- Wesingaki ekhaya ngekutalwa.
- Indzawo latalelwe kuyo nalashonele kuyo.
- Imfundvo yakhe.
- Imbangela yekushona kwakhe.
- Umndeni wakhe lawushiya emhlabeni.
- Emavi ekumvalelisa. (sib. Lala ngekuthula/tinanatelo temufi njll.)

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Umlandvomufi awube wemfundzi lebekufundvwa naye ecenjini.

CAPHELA: Kwabiwa kwemamaki: (Bona irubhriki)

2.3 SIHLATIYWA**SAKHIWO:**

- Singeniso.
- Umtimba.
- Siphetfo.

IMININGWANE LELINDZELEKILE:

- Akuvetwe sihloko sesihlatiywa.
- Akuvetwe emasiko lebekagujwa.
- Akuvetwe lusuku lebewungalo lomcimbi.
- Akuvetwe indzawo lapho bewubanjelwe khona.
- Akuphawulwe kafisha ngalomcimbi kuvetwe indlela tintfo letenteke ngayo, lokuhle nalokubi lokwentekile.
- Akuvetwe imibono yakhe ngemphumelelo yalomcimbi (tincomo).

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Sihlatiywa asiphatselane nekugujwa kwelusuku lwemasiko.

CAPHELA: Kwabiwa kwemamaki: (Bona irubhriki)

2.4 INKHULUMO LEHLELEKILE**SAKHIWO:**

- Sihloko senkhulumo. (Kubungatwa kwelusuku lwabothishela)
- Kubingelela sihlalo netetsamelilwati.
- Singeniso lesetfula loko lekutawukhulunywa ngako.
- Tindzima tenkhulumo letinemaphuzu labumbene.
- Siphetfo senkhulumo lapho kusongwa khona onkhe emaphuzu labeketfulwa enkhulumeni.
- Kubonga sihlalo netetsamelilwati.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Caphela kutsi inkhulumo iphatselene nekugujwa kwelusuku lwabothishela.

CAPHELA: Kwabiwa kwemamaki: (Bona irubhriki)

2.5 INCWADZI YEBUNGANI**SAKHIWO:**

- Likheli linye leliphhelele lelingakafakwa timphawu.
- Kweciwa umugca embikwesibingelelo.
- Sibingelelo sencwadzi. (Sibingelelo kufanele sivete buhlobo lobukhona emkhatsini walobhalako nalobhalelwako).
- Kweciwa umugca embikwesingeniso.
- Singeniso lesetfula loko lekutawucocwa ngako.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca embikwesiphetfo.
- Siphetfo lesisonga loko lebekucocwa ngako emtimbeni wencwadzi.
- Kweciwa umugca embikwekuvalelisa.
- Kuvalelisa lokuhambelana nesibingelelo. (Sivaleliso kufanele sivete buhlobo lobukhona emkhatsini walobhalako nalobhalelwako).
- Sibongo asifakwa.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Incwadzi ayibonge lusito kusitwa nguthishela esifundvweni lebesehlula umhlolwa.

CAPHELA: Kwabiwa kwemamaki: (Bona irubhriki)

2.6 UMBIKO LOHLELEKILE**LOKUBALULEKILE:**

- Lusuku lwembiko.
- Ligama lembhali wembiko.
- Ligama lalowemukela umbiko.
- Sihloko sembiko.
- Umongo wembiko.
- Indlela lucwaningo lolwentiwe ngayo.
- Lokutfolakele.
- Tincomo.
- Siphetfo sembiko.
- Emavi ekubonga.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Akubikwe ngalokwentekwe ngelusuku lwekufundziswa ngemakhono nemifundzate lehambisana nawo.

CAPHELA: Kwabiwa kwemamaki: (Bona irubhriki)

SAMBA SESIGABA B: 50
SAMBA SAKO KONKHE: 100

CAPHELA:

- Sebentisa irubhriki njalo nawumaka indzaba (Liphepha le-3, SIGABA A).
- Emamaki lasukela ku-0–50 ehlukaniwe ngemazinga lasihlanu-(5) etinchazelo temakhono, (Emalengiso, Licophelo lelisetulu, Lokwenetisako, Lokusacatfuta naLokungaphumelelisi).
- Kuletimphawu taLokucuketfwe, Lulwimi neSitayela, letinchazelo temakhono letisihlanu tehlukaniwe ngekwelizinga lelisetulu ngalokubabatekako nelizinga lelisetulu ngalokungababateki, ngekweluhluka kwemamaki netinchazelo temakhono.
- Sakhiwo sona asitsintseki ngalokwehlukaniwa kwelizinga lelisetulu ngalokubabatekako nelinelizinga lelisetulu ngalokungababateki.

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI]

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE NEKUHLELA (Imphendvulo nemibono) Kuhleleka kwemibono nakulungiselelwa kubhala Kucikelelwa kwenhloso, tetsamelilwati nesimongcondvo 30 EMAMAKI	Lizinga lelisetulu ngalokubabatekako	28–30 -Imphendvulo lengemalengiso lababateka ngetulu kwalokulindzelekile -Imibono ivutsiwe, inekuhlakanipha, lokukhombisa kucabanga lokujulile -Kuhleleka kungemalengiso lababatekako, kubumbene nesingeniso, umtimba kanye nesiphetfo	22–24 -Imphendvulo lesecophelweni lelisetulu ngalokubabatekako -Imibono ivutsiwe, iyaheha ihambisana nesihloko ngalokuphelele -Kuhleleka kusecophelweni lelisetulu kakhulu, lokubumbene nesingeniso, umtimba nesiphetfo	16–18 -Imphendvulo leyenetisako -Imibono ibumbene futsi ikholweka ngalokwenetisako -Kuhleleka kubumbene nesingeniso, umtimba nesiphetfo ngalokwenetisako	10–12 -Imphendvulo lengakabumbani -Imibono ayikacaci kantsi futsi akusiyo yekuticambela -Buncane bufakazi bekuhleleka nekubumbana	4–6 -Yonkhe imphendvulo iyanhlanhlatsa -Imibono ihlangahlangene futsi iyadidana, ayikacondzi ngco -Kunekuphindzaphindza lokungevakali -Akukho kuhleleka nekubumbana
	Lizinga lelisetulu ngalokungababateki	25–27 -Imphendvulo lengemalengiso kodvwa ingenato timphawu tekubabateka -Imibono ivutsiwe futsi ihlakaniphile -Kuhleleka lokungemalengiso, kubumbene nesingeniso, umtimba nesiphetfo	19–21 -Imphendvulo lesecophelweni lelisetulu -Imibono iyaheha, ihambisana nesihloko -Kuhleleka lokusecophelweni lelisetulu lokubumbene nesingeniso, umtimba nesiphetfo	13–15 -Imphendvulo leyenetisako kodvwa kukhona lokungevakali kahle -Imibono ibumbene, iyakholweka -Kukhona kuhleleka lokutsi kanye nekubumbana nesingeniso, umtimba nesiphetfo	7–9 -Imphendvulo legcwele kunhlanhlatsa -Imibono ayihlangani, iyadidana -Abukho bufakazi bekuhleleka nekubumbana	0–3 -Awukho namncane umzamo wekuphendvula ngesihloko -Yonkhe imphendvulo iyanhlanhlatsa, ayemukeleki -Akuvakali, kuhlanguhlangene

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
LULWIMI, SITAYELA NEKUHLUNGWA KWEMAPHUTSA		14–15	11–12	8–9	5–6	0–3
Kuhambelana kwemoya irejista, sitayela, silulumagama nenhloso nesimongcondvo Kusetjentiswa kwelulwimi, timphawu tekufundza nekubhala, luhlelo, sipelingi (lupelomagama)	Lizinga lelisetulu ngalokubabatekako	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngemalengiso lababatekako -Lulwimi lolunekutetsemba, lolugculisako nalolunemba ngemalengiso lababatekako -Emasu ebugagu belulwimi asetjentiswa ngemphumelelo lenkhulu kuveta umoya nekuheha kwemphendvulo -Esikhatsini lesinyenti kakhulu emaphutsa eluhlelo nesipelingi kute -Kunekuticambela lokungemalengiso lasetulu kakhulu	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu -Lulwimi lusecophelweni lelisetulu kantsi nemoya uyemukeleka emphendvulweni yonkhe -Emaphutsa eluhlelo nesipelingi akasimanyenti -Kuticambela lokusecophelweni lelisetulu	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako -Lulwimi lusetjentiswa ngalokwenetisako kwetfula lokushiwo embhalweni -Umoya uyenetisa -Emasu ebugagu belulwimi asetjentisiwe kunotsisa lokucuketfwe	-Umoya, irejista, sitayela nesilulumagama akuhambelani nenhloso, tetsamelilwati nesimongcondvo -Kusetjentiswa kwelulwimi kusacatfuta -Umoya nekukhetseka kwemagama akwemukeleki -Silulumagama sincane kakhulu	-Lulwimi aluvakali -Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo -Silulumagama sincane ngendlela yekutsi lokubhaliwe akungalandzeleki
15 EMAMAKI	Lizinga lelisetulu ngalokungababateki	13 -Lulwimi lusetjentiswa ngemalengiso nangalokuveta umoya lokhutsatako ngemphumelelo -Esikhatsini lesinyenti emaphutsa eluhlelo nesipelingi awekho -Kuticambela kungemalengiso	10 -Lulwimi lusetjentiswa ngemphumelelo lesecopheweni lelisetulu -Umoya uyemukeleka futsi uneligalelo lelemukelekile -Emaphutsa eluhlelo nesipelingi ambalwa -Icambeke kahle	7 -Lulwimi lusetjentiswa ngalokwenetisako kodvwa ngalokungafani embhalweni wonkhe -Imvamisa umoya wemukelekile, emasu ebugagu belulwimi asetjentiswa kancane	4 -Lulwimi lusetjentiswa ngalokungenetisi -Kusetjentiswa kwetinhlobo letehlukene temisho kuncane/kute -Silulumagama sincane kakhulu	

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
SAKHIWO		5	4	3	2	0–1
Timphawu tetheksthi Kutfufukiswa kwetindzima nekwakhiwa kwemisho		-Sihloko sitfufukiswe ngemalengiso -Imininingwane yetfulwe ngemalengiso -Imisho, netindzima kwakheke ngemalengiso lababatekako	-Imininingwane itfufukiswe ngalokuihlelekile -Kunekubumbana -Imisho, netindzima kuhlelekile futsi kutinhllobonhlobo	-Imininingwane ihambisana nesihloko -Imisho netindzima kwakheke kahle Indzaba iyevakala	-Lamanye emaphuzu emukelekile -Imisho netindzima kunemaphutsa -Indzaba iyevakala noko	-Emaphuzu ladzingekile asilele -Imisho netindzima kunemaphutsa -Indzaba ayinamcondvo
5 EMAMAKI						
KWEHLUKA KWEEMAMAKI		43–50	33–40	23–30	13–20	0–10

IRUBHRIKI YEKUHLOLA ITHEKSTHI YEMBHALOMBIKO LOMUDZE WELULWIMI LWASEKHAYA [25 EMAMAKI]

Timphawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE, KUHELELA NESAKHIWO Imphendvulo nemibono Kuhleleka kwemibono nakulungiselelwa kubhala Inhloso, tetsamelilwati, timphawu/timiso, nesimongcondvo 15 EMAMAKI	13–15 -Imphendvulo lengemalengiso lababatekako -Imibono ivutsiwe, inekuhlakanipha, lokukhombisa kucabanga lokujulile -Lwati lolungemalengiso lwetimpawu teluhlobo lwetheksthi lebhawako -Umbhalo ucondze ngco -Lokucuketfwe kunemibono lebumbene ngemalengiso -Yonkhe imininingwane icaciswe ngemalengiso kantsi futsi yesekela sihloko -Sakhiwo lesifanele lesingemalengiso nalesingenamaphutsa	10–12 -Imphendvulo lesecophelweni lelisetulu lekombisa -Lwati lolusecophelweni lelisetulu lweluhlobo lwetheksthi lebhawako -Umbhalo ucondze ngco – awutsemeleti -Lokucuketfwe kunemibono lebumbene ngelicophelo lelisetulu -Imininingwane yetfulwe ngelicophelo lelisetulu kantsi yonkhe yesekela sihloko -Sakhiwo lesemukelekako lesinamaphutsa langasho lutfo	7–9 -Imphendvulo leyenetisako, lekombisa lwati lweluhlobo lwetheksthi lebhawako -Umbhalo awukacondzi ngco ngalokuphelele, unekutsemeleta lokutse -Emaphuzu alokucuketfwe abumbene ngalokwenetisako -Leminye imininingwane iyasesekela sihloko -Sakhiwo siyenetisa kodvwa sinamaphutsa latsite	4–6 -Imphendvulo lecatfutako lekombisa lwati loluncane lweluhlobo lwetheksthi lebhawako -Umbhalo unekutsemeleta lokunyenti -Kubumbana kwemaphuzu alokucuketfwe kuncane kakhulu -Imbalwa imininingwane leyesekela sihloko -Imitsetfo netimiso letibalulekile tesakhiwo setheksthi atikalandzelwa ngalokufanele -Kunyenti lokubalulekile lokusilele	0–3 -Imphendvulo ayikhombisi nakancane kuba nelwati lwetimpawu teluhlobo lwetheksthi lebhawako -Inshokutsi iyanhlanhlatsa, igcwele kutsemeleta lokunyenti -Emaphuzu alokucuketfwe akakabumbani nakancane -Imbalwa kakhulu imininingwane leyesekela sihloko -Imitsetfo netimiso tesakhiwo setheksthi letibalulekile atikalandzelwa nakancane
LULWIMI, SITAYELA NEKUHLUNGWA KWEMAPHUTSA Umoya, irejista, sitayela, inhloso, tetsamelilwati nesimongcondvo Timiso nekusetjentiswa kwelulwimi Kukhetseka kwemagama Timphawu tekufundza nekubhala nesipelingi 10 EMAMAKI	9–10 -Umoya, irejista, sitayela nesilulumagama kuhambelana ngemalengiso nenhloso, tetsamelilwati nesimongcondvo -Luhlelo alunamaphutsa kantsi futsi icambeke kahle -Esikhatsini lesinyenti akunamaphutsa	7–8 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu -Luhlelo luvame kungabi nemaphutsa kantsi futsi umbhalo ucambeke ngelicophelo lelisetulu -Silulumagama sisecophelweni lelisetulu -Emaphutsa ambalwa kakhulu	5–6 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako -Kunemaphutsa latsite eluhlelo -Silulumagama lesenetisako -Emaphutsa akayiphazamisi inshokutsi	3–4 -Umoya, irejista, sitayela nesilulumagama akuhambelani kahle nenhloso, tetsamelilwati nesimongcondvo -Kunemaphutsa lamanyenti eluhlelo -Silulumagama sincane kakhulu -Inshokutsi iyaphazamiseka	0–2 -Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo -Kugcwele emaphutsa lamanyenti ladidanako -Silulumagama asihambisani nakancane nenhloso -Inshokutsi ihlangahlangene kakhulu
KWEHLUKA KWEMAMAKI	22–25	17–20	12–15	7–10	0–5